



## MINUTI

Laqgħa tal-Kunsill Lokali BIRKIRKARA

## IT-TMIEN LEĞISLATURA

Laqgħa Numru 45

**9 ta' Mejju 2022**

Il-Kunsilli Lokali BIRKIRKARA Itaqqa' fl-uffiċċju amministrattiv, fis-6.00 ta' filgħaxija.

### **PREŻENTI:**

Joanne Debono Grech – Sindku  
Karl Cutajar – Viċi Sindku  
Nancy Aquilina – Kunsillier  
Rita Borg - Kunsillier  
Owen Patrick Attard - Kunsillier  
John Mizzi – Kunsillier  
Marie Claire Zammit Bonello – Kunsillier  
Deborah Mifsud - Kunsillier  
Antoine Attard - Kunsillier  
Francis Pullicino - Kunsillier  
Jimmy JM Calleja - Kunsillier

### **ASSENTI b'APOLOGIJI Skont Ordni Permanentni 14A (3):**

Kaylocke Buhagiar – Kunsillier

### **UFFIĊJAL PREŻENTI:**

Mandy Farrugia – Deputat Segretarju Eżekuttiv

Fil-bidu tal-laqgħa kienu prezenti l-Kunsilliera eletti s-Sindku Joanne Debono Grech, il-Viči Sindku Karl Cutajar, Nancy Aquilina, Rita Borg, Marie Claire Zammit Bonello, Antoine Attard, John Mizzi, Deborah Mifsud, Owen Patrick Attard, Francis Pullicino u Jimmy JM Calleja.

Id-Deputat Segretarju Eżekuttiv Sa Mandy Farrugia qalet li kienet għadha kif irċeviet r-rizenja tal-Kunsillier is-Sur Justin Schembri. Hija se tinforma lill-Kummissjoni Elettorali dwar dan ħalli jiskatta l-proċess elettorali għall-ħatra ta' kunsillier ġdid.

## **45.1 Qari ta' l-ittri ta' apologize**

45.1.1 Il-laqgħa tal-Kunsill fethet fis-sitta ta' filgħaxija. Is-Sindku s-Sa Joanne Debono Grech fethet il-laqgħa bit-talba.

45.1.2 Id-Deputat Segretarju Eżekuttiv qalet li rċeviet ittra waħda ta' apologize mingħand il-Kunsillier is-Sur Kaylocke Buhagiar. Il-Kunsill accetta l-apologija.

## **45.2 Kunsiderazzjoni u Approvazzjoni ta' Minuti**

45.2.1 Il-minuti tal-laqgħa numru 44 ġew imqassma u ttieħdu bħala moqrja

45.2.2 Fuq proposta tal-Kunsilliera Sa Rita Borg, issekondata mill-Kunsillier Sur Patrick Owen Attard, il-minuti tal-laqgħa numru 44 ġew approvati bħala dokumenti korretti.

## **45.3 Matters Arising**

45.3.1 Il-Kunsillier is-Sur Francis Pullicino saqsa jekk iltqajniex ma' dak li jaqbad il-ħamiem. Id-Deputat Segretraju Eżekuttiv qalet li ma stajniex insibuh imma ħa nibqgħu nippruvaw.

45.3.2 Il-Kunsillier is-Sur Francis Pullicino qal li rigward il-ġemellaġġ ma' Quartu Sant Elena kitbilhom imma qed jistenna minn naħha tagħhom għax kien hemm bidla fl-amministrazzjoni. Però għal din is-sena tidher impossibbli. Madankollu se nikibu lill-Ministeru wkoll biex naraw jekk il-fondi għall-ġemellaġġ għadhomx allokati.

## **45.4 Kommunikazzjoni mis-Sindku**

45.4.1 Attenda għal din il-laqgħa s-Sur Karmenu Calleja minn BKR Radio. Huwa kien mistieden mill-Kunsill biex tkun analizzata s-sitwazzjoni ta' BKR Radio.

45.4.2 Is-Sur Calleja fl-etAddress ta' 80 sena. Il-problema kbira tibqa' dik tal-finanzi. Fuq numru ta' mistoqsijiet tal-Kunsilliera ħarġu dawn il-fatti:

45.4.3 Ir-radio jinħtieg madwar 3,500 euro fis-sena biex ikun jista' jinżamm għaddej, liema spiżza tinkludi liċenzja, drittijiet tad-diski, u spejjeż oħra.

45.4.4 Il-liċenzja tgħajjat lis-Sur Calleja personalment u juža' l-klabb tal-futbol biex jiffranka l-kerha.

45.4.5 Ir-radio bħala wieħed tal-komunità jwassal sa 5 kilometru bħala xandir. Ĝie li mis-Swatar ma jinqabadx imma jinqabu minn Hal Lija, I-Ikklin, il-Mosta u Santa Venera. Mhux dejjem l-istess.

45.5.6 Il-Kunsill wera interess illi b'xi mod joħrog parti mill-ispiżza tar-radio u jkollu xi programmi però BKR Radio irid li bħala l-ewwel pass jirregistra bħala organizzazzjoni volontarja quddiem il-ligi mbagħad nerġgħu nitkellmu mas-Sur Karmenu.

45.5.7 Id-Deputat Segratarju Eżekuttiv qalet li se jiġu ordnati l-business cards. Min irid għandu jkellimha direttament.

45.5.8 Id-Deputat Segratarju Eżekuttiv qalet li ġejna kkuntattjati minn Magħtab Construction li għandhom it-tender tal-konkos għax minħabba l-kunflitt fl-Ukrajna għolew ħafna l-prezzijiet tal-materja prima. Il-Kunsill ma qabilx ma' dan u t-tender se jitwaqqha' u jerġa' joħroġ jekk ma jżommix ma' l-istess prezziż.

45.5.9 Id-Deputat Segratarju Eżekuttiv qalet li ġejna kkuntattjati minn Water Services Corporation li se jsiru xi konnessjonijiet godda tad-drenaġġ fi Triq San Ġiljan lejn is-salib Rajt Ma Rajtx.

45.5.10 Id-Deputat Segratarju Eżekuttiv qalet li ġejna kkuntattjati mill-Kumitat Tismija tat-Toroq dwar parti gdida minn Triq Gazzija. Kien hemm qbil li din il-parti tissemma' Triq Gazzija wkoll ħalli ma jkunx hemm problemi għar-residenti.

45.5.11 Id-Deputat Segratarju Eżekuttiv qalet li rċevejna claim mingħand insurance għax karozza dħalet ġo ħofra fi Triq Borg u għamlet ħsara ta' madwar €1,600. Din se tgħaddi għand l-avukat.

45.5.12 Id-Deputat Segretarju Eżekuttiv qalet li rċevejna ittra mingħand residenta li xtaqet tagħmel charging pillar quddiem ir-residenza tagħha. Gie deċiż li tali rikjesta ma tistax tiġi aċċettata għax toħloq precedent.

45.5.13 Id-Deputat Segretarju Eżekuttiv qalet li kellmuna ta' l-Elbros li qed jaħdmu fuq ir-Roxy biex tingħalaq Triq Kolleġġjata u Triq San Vincenz tiġi 2-way sakemm ilesti l-iżvilupp. Il-Kunsill ma qabilx ma' dan. Kien hemm xi talba wkoll dwar il-ħajt bejn l-iżvilupp u l-Istazzjon. Ingħataw struzzjonjiet id-Deputat Segreteraju Eżekuttiv biex terġa' ssejjaħ lil tal-Elbros għal laqgħa tal-Kunsill li jmiss.

45.5.14 Id-Deputat Segretarju Eżekuttiv qalet li t-terminu tagħha bħala Deputat Segretarju Eżekuttiv skada u qalet li hemm bżonn estensjoni biex tkompli taqdi lill-Kunsill f'din il-kariga. Il-Kunsill qabel b'mod unanimu li din l-estensjoni tingħata.

## 45.5 Mistoqsijiet mill-Kunsillier

45.5.1 Il-Kunsillier is-Sur Antoine Attard semma problemi bl-iskart fejn anke ħdejn l-iskola ta' Brigella jiġbru l-iskart organiku f'daqqa imma sakemm jiġbru jilħqu jgħaffgħu il-karozzi. Fid-data tal-laqgħa wkoll, il-borża s-sewda ma nġabritx f'xi postijiet. Hawnhekk żvolgiet diskussjoni dwar l-iskart anke fid-dawl illi dan il-kuntratt se jaqleb daqt fuq bażi reġjonal u li se jkun hemm sistemi godda ta' boroż.

45.5.2 Il-Kunsillier is-Sur Francis Pullicino saqsa jekk wara li saru xogħliljet f'Main Street quddiem l-Għassu u quddiem Betlehem hux se nkomplu bit-triq. Is-Sindku Sa Joanne Debono Grech qalet li l-Kunsill ma għandux flus neċċesarji biex jidħol għal proġett bħal dan għażiex din mhux biċċa jew oħra imma triq sħiħa. Imma hekk kif jissetiljaw il-Ministri godda tal-Gvern ġdid, titkellem dwara biex forsi issir mill-Gvern Ċentrali.

45.5.3 Il-Viči Sindku s-Sur Karl Cutajar qal li Triq Papaffy hemm bżonn traffic management għax il-problema qed tiggrava. Is-Sindku Sa Joanne Debono Grech qalet li biex issir bidla hemmhekk in-nies kollha jridu jaqblu għax hemm issues differenti. Fil-passat ma kienx hemm qbil. Però kien hemm qbil li nerġgħu nsejħu lin-nies.

45.5.4 Il-Kunsillier is-Sur Antoine Attard saqsa nistgħux nagħmlu xi bicycle racks u nikkonsultaw lil Transport Malta dwarhom. Is-Sindku qalet li ħa titkellem mal-istaff ta' barra biex naraw fejn jistgħu isiru mingħajr ma nostakolaw bankini.

45.5.5 Il-Kunsillier is-Sur Antoine Attard qal li hemm numru ta' bozoz maqtugħin fi Ģnien Haddiem. Is-Sindku qalet li lmenti ta' dan it-tip għandhom jintbagħtu lill-customer care tal-Kunsill u mhux joqogħdu jittellgħu Kunsill.

## **45.6 Skema mid-Direttur (Gvern Lokali) – SPI.SCI.4.2022.Korsijiet Lifelong Learning 2022/2023**

45.6.1 Id-Deputat Segretarju semmiet din l-iskema u qalet li konna ħa napplikaw bħas-sena l-oħra għall-ganutell u crohet. Dawn jibdew minn Settembru 2022. Kien hemm qbil li mmexxu bl-applikazzjoni.

## **45.7 SPI.SCI.1.2022. Finanzjament għal žvilupp u titjib fil-kundizzjonijiet tal-Playing Fields**

45.7.1 Id-Deputat Segretarju semmiet din l-iskema fejn digħi applikajna għal playing field fi Ģnien John Borg. Din l-iskema ġiet estiża però aħna covered.

## **45.8 Kunsiderazzjoni u Approvazzjoni tal-iskeda ta' pagamenti 35/8 u Petty Cash 35/8**

45.8.1 Id-Deputat Segretarju Eżekuttiv ressaq l-iskeda tal-petty cash. Dawn ġew approvati b'mod unanimu fuq mozzjoni mill- kunsillier Sa Rita Borg, issekondata mill-Kunsillier Sur Patrick Owen Attard,

45.8.2 Id-Deputat Segretarju Eżekuttiv ressaq l-iskeda tal-pagamenti 35/8. Dawn ġew approvati b'mod unanimu fuq mozzjoni mill-kunsillier Sa Rita Borg, issekondata mill-Kunsillier Sur Patrick Owen Attard,

## **45.9 Tmiem tal-Laqgħa u data tas-seduta li jmiss**

45.9.1 Il-laqgħa ntemmet fis-7.45pm u ġiet aġġornata għat-Tnejn 13 ta' Ĝunju fis-6pm.

Konfermati, illum 13 ta' Ĝunju 2022.

### **IFFIRMATI**

Joanne Debono Grech  
Sindku

Mandy Farrugia  
Deputat Segretarju Eżekuttiv